



Sashen Hulda, na Ofishin Jakadancin Kasar Amirkha,
Lamba 1075, Titin Diplomatic Drive, dake Birnin Abuja,
Wayar Tarho: 09-461-4000. Yanar-gizo: <http://nigeria.usembassy.gov>

*13 ga watan Mayun 2014
Abuja, Nijeriya*

SANARWA
don gagauta bugawa

Mataimakiyar Sakatare, Sarah Ta Sadu da Jami'an Nijeriya, a Abuja



Mataimakiyar Ministar Kasar Amirkha, mai kula da Harkokin Tsaron Farar Hula, Mulkin Demokradiya da 'Yancin Dan Adam, Sarah Sewall, ta sadu da Ministan Harkokin Wajen Nijeriya, Aminu Wali, da Ministan Harkokin Tsaro, Aliyu Gusau, da sauran manyan jami'an gwamnatin Nijeriya, da fungiyoyin jama'a da manyan masu fada-a-ji game da yakar ta'addanci, da zabe da al'amurran harkokin 'yancin dan adam, a lokacin ziyararta, zuwa Birnin Abuja, a ranakun 12 zuwa 13 ga watan Mayu. Ziyarar Karamar Minista, Sewall, ta zo daidai da zuwan fungiyar bayar da shawarwari, ta gwamnatin Kasar Amirkha, da zuka zo Nijeriya, a bisa ga bukatar gwamnatin Nijeriya da kuma shirya yadda Kawancen kasashen duniya zai bayar da shawarwarin dabaru da bincike.

Karamar Minista, Sewall, ta yaba wa kokarin Kasar Amirkha, na taimaka wa kokarin gwamnatin Nijeriya, game da gano 'yan mata fiye da 200, da aka sace, a ranakun 14 zuwa 15, na watan Afrilu, a garin Chibok, na Jihar Borno, da kuma maido su ga iyalansu. Ta kuma jaddada muhimmancin cikakken tsarin gabzawa da 'yan ta'addan, da inganta dokoki, da kare farar hula, da kuma mutunta 'yancin dan adam.

Karamar Minista, Sewall, ta ci gaba da lura da cewa, bayyana al'amarin mayar da hankalin, na wannan hadin gwiwar na Amirkha da Nijeriya, shine na yakar kungiyoyin ta'addanci da kafa dokoki, masu karfi, yayinda za a kare lafiyar farar hula da kuma karfafa mutunta 'yancin dan adam.

Kungiyar Boko Haram, wadda take ta dfaukar hakin sace 'yan matan, da kuma ci gaba da yin gagarumar barazana, ga zaman lafiya da tsaro, a yankin, na daga cikin wadanda aka zayyana, a matsayin Kungiyar Ta'addancin Kasashen Waje, (FTO), da kuma Fitattun 'Yan Ta'addar Duniya, da Kasar Amirkha ta yi, a watan Nuwambar 2013. A 2014, an kashe fiye da mutane dubu, a hare-haren na kungiyar Boko Haram, a makarantu da mujami'u da masallatai. Tun cikin 2013, gwamnatin Amirkha ta kafa wani Shirin Bayar da Lada, inda ta ware ladarr dolar Amirkha miliyan bakwai ga dukan wani bayanin da zai sa a gano shugaban kungiyar Boko Haram, Abubakar Shekau.

Tun ranar daya ga watan Mayu, jama'ar Nijeriya ke ta zanga-zanga, a ko'ina cikin kasar, da kuma gangamin wayar da kan jama'a, a kafofin watsa labaru, da tutocin #Amaidomana'yanmatanmu, (#BringBackOurGirls), inda ake kirin da a saki 'yan matan. Ranar 9 ga watan na Mayu, Karamar Minista Sewall, ta yi kira ga shugaban makarantar da aka sace 'yan matan, da ya nuna fushinsa da damuwarsa, game da wannan mummunan al'amari. Ta sadu da wadansu mutanen da al'amarin satar 'yan matan ya shafa, a lokacin da take Birnin Abuja.

Don saduwa da Rhonda Ferguson-Augustus, ta Ofishin Jakadancin Kasar Amirkha, a duba shafin yanar-gizo mai suna: ferguson-augustusrl@state.gov

#